

an>

Title: Need to set up adequate number of procurement centres in Shrawasti Parliamentary Constituency in Uttar Pradesh for purchase of paddy from farmers.

श्री ददन मिश्रा (श्रावस्ती) : उत्तर प्रदेश के बलरामपुर जिले में किसानों से धान की खरीद के लिए संचालित दस धान क्रय केंद्रों पर धान की खरीद मंजूर कामजों में ही हो रही है। किसानों के अनुसार बलरामपुर मण्डी समिति में तौल के लिए एक ही कांटा होने के चलते किसानों को धान की बिक्री के लिए घण्टों परेशान होना पड़ता है। इन्हीं परेशानियों के कारण अब तक मंजूर 732.64 मीट्रिक टन धान की ही खरीद की जा सकी है। धान खरीद के लिए बनाए गए धान क्रय केंद्र लोगों के लिए परेशानी का सबब बन गए हैं। केंद्र पर अनाज बेचने के लिए सबसे पहले किसानों को क्रय केंद्र पहुँचकर टोकन लाना पड़ता है। इसके बाद केंद्र के कर्मचारियों द्वारा बताए गए दिन पर किसान धान लेकर क्रय केंद्र पर पहुँचता है। यहां भी अपनी बांसी के आने का इंतजार करना पड़ता है। एक दिन में सिर्फ 150 विवंटल धान ही तौला जा सकता है। ऐसे में केंद्र पर अधिक धान लाने वाले किसान को कई दिन तक रूकना पड़ता है जिससे लाइन में लगे अन्य किसानों पर किराए के वाहन से लाए गए वाहन का भाड़ा आदि भी अतिरिक्त देना पड़ता है। इन परेशानियों के चलते किसान धान क्रय केंद्रों पर आने से कतराने लगे हैं और बिचौलियों के हाथों धान बेचने को मजबूर हैं।

अतः मेश केन्द्र सरकार से अनुरोध है कि श्रावस्ती लोक सभा क्षेत्र में किसानों के लिए धान खरीद के पर्याप्त क्रय केंद्र स्थापित किए जाएं तथा क्रय केंद्रों पर धान खरीद प्रक्रिया को चुस्त-दुरुस्त बनाया जाए।